

U.0935

سلسلہ اشاعت ایمیشن نمبر (۶۹)

شیراز

مطبوعہ الواعظ صفدر پریس پھٹو

محصولہ اک ۷۰

قیمت ۷۰

صحیفہ اعمال

اما میٹن لکھنؤ نے مومنین کی ضرورت شہوت کو مد نظر رکھتے ہوئے اعمال و اطعمہ اور وظائف و اوراد کا ایک ایسا جامع مجموعہ پیش کیا ہے جو عبادت و تربیت سے متعلق سال بھر کی تمام ضروریات کو مکمل طور پر پورا کر دیتا ہے۔ ہر ہر مہینہ سے تعلق رکھنے والے جلد اعمال و وظائف مسلسلہ اور درج کر کے ساتھ ہی ساتھ ان کا اردو ترجمہ بھی دیدیا گیا ہے تاکہ مطالب و معانی سمجھ میں آتے ہیں اور اس طرح پورے طور پر رجوع قلب حاصل ہو سکے۔ جن جن مہینوں میں کسی معصوم کی وفات و پیدائش واقع ہوئی ہو اس کی مناسبت کے قصائد۔ نوے اور ماتم بچھا صبح کر دیئے گئے ہیں غرض کہ اس کی ممکن کوشش کی گئی ہو کہ سال بھر کی ضروریات میں سے کوئی چیز بھی حزن نہ ہونے پائے۔ آپ کو وظائف و اوراد کی کوئی کتاب بھی اتنی مکمل و جامع نہیں ملے گی۔ جتنا جامع و مانع یہ نسخہ ہے جو دینی ضروریات کے ساتھ ساتھ دنیاوی صلاحات کا بھی خزینہ دار ہے۔


علاقہ ٹائٹل کے ۵۳۶ صفحات پر مشتمل ہے اور ان تمام نمبروں کے ہوتے ہوئے علاقہ ۳۰ معمولی ڈاک کے قیمت محض ایک روپیہ ہے۔
 بٹے کا پتہ ۳۰ دہری سکریٹری اما میٹن لکھنؤ

۱
تذکرہ

(از قلم)

حضرت سید العلماء مولانا السید علی نقی انتہوی

دام ظلہ



سلسلہ اشاعت امامیہ مشن نمبر (۶۹)




اس مختصر رسالہ میں حضرت مصنف دم ظلہ نے بہت سے وہ معلومات اکٹھا کر دیئے ہیں جن سے آپ کو اندازہ ہوگا کہ اسلام میں تبلیغ کی کیا اہمیت ہے۔ پیغمبر اسلام کے بعد مسلمانوں کے زادیہ نظر میں کیا تبدیلی ہوئی فرقہ شبیہ کا مسلک شروع سے کیا رہا۔ پھر شیعیت کی تبلیغ و اشاعت دنیائے اسلام اور بالخصوص ہندوستان میں کس طرح ہوئی۔

امید ہے کہ افراد قوم اس رسالہ کی قدر فرمائیں گے۔

(خادم قوم) سید مصطفیٰ احسن رضوی

سکرٹری امامیہ مشن لکھنؤ

(ذیقعدہ ۱۳۸۸ھ)



بِسْمِ اللَّهِ الرَّحْمَنِ الرَّحِيمِ

۱۶۸

الحمد لله رب العالمين والصلاة والسلام على سيد المرسلين والحمد لله

اسلام میں تبلیغ کی اہمیت | اسلام تبلیغی مذہب ہے اور جب
اُس کی بنیاد پر تبلیغ کا پہلو اُس

کے تعلیمات کا جزو اعظم اور اُس کے آئین و اصول میں پیش پیش رہا۔
اُس کا نشوونما۔ ترقی و وسعت اور اُس کی ابتدائی و انتہائی کامیابی
سب تبلیغ ہی کے ذریعہ سے تھیں اور یہی اُس کی ہر دلعزیزی و مقبولیت
کا راز ہے۔

وہ لوگ جو اسلام کی اشاعت کا ذریعہ تلوار کو قرار دیتے ہیں انہیں
اس پہلو پر غور کر لینے کی ضرورت ہے کہ تلوار اٹھانے کے لئے خود ایک طاقت
و قوت درکار ہے اور اُس طاقت و قوت کا حصول تلوار کا رہنمائی
نہیں دے سکتا بلکہ وہ ذریعہ کہ جو اسلامی ترقیوں کے لئے سنگ بنیاد کہا جاسکتا
ہے وہ رسول کی قوی و عملی تبلیغ ہی ہے اور کچھ نہیں۔

روحانیت فنا ہو چکی تھی۔ مذہب کی عمارت میں اینٹ سے اینٹ
بچ چکی تھی۔ انسانیت کے خط و خال بگڑے ہوئے تھے اور بہیمیت حیوانیت
کا دور دورہ تھا۔ دوا داری و ہمدردی بے معنی الفاظ بن چکے تھے۔

اور گمراہی و ضلالت کا سیلاب پوری طاقت کے ساتھ بڑھا ہوا تھا
اُس تاریک دور شرک و جاہلیت میں ایک زلزلہ خیرِ نغمہ توحید تھا جو
قُلْ لَا إِلَهَ إِلَّا اللَّهُ تفلح کی آواز کے ساتھ زمین و آسمان کی درمیانی
فضا میں گونجتا تھا اور جس میں وہ قوت انقلاب تھی کہ جس نے عالم کو
کاپا پلٹ کر دیا اور بڑی سے بڑی مادی طاقتوں کو شکست دی۔

اس میں وہ مقناطیسی جذب تھا جس نے قوت احساس رکھنے والے
قلوب کو ایک غیر مصنوعی کشش کے ساتھ کھینچ لیا اور ان کے جسم و روح،
طرز عمل اور نظام زندگی میں وہ غیر معمولی انقلاب پیدا کیا کہ وہ ایک نئے
رنگ میں رنگے ہوئے نظر آنے لگے (صِبْغَةَ اللَّهِ وَمَنْ أَحْسَنُ مِنَ اللَّهِ
صِبْغَةً وَنَحْنُ لَهُ عَابِدُونَ)۔

یہ مختصر کلمہ توحید اگر کسی فوج و لشکر کی حیثیت رکھتا ہے، اگر
اس میں تلوار کی برش، نیزہ کی لچک اور توپ کی گرج ہے تو یہ بھی تسلیم
کیا جاسکتا ہے کہ سلام تلوار کی قوت اور فوج و لشکر کی طاقت سے پھیلا
ہی اور اگر ایسا نہیں بلکہ وہ صرف ایک رو اور ارادہ و عزم حق اور تبلیغ
حقانیت ہے تو یہ ماننا ٹپے گا کہ سلام کی نشر و اشاعت کا ذریعہ تبلیغ تھی
اور بس تبلیغ۔

وہ اندر شیعوتک الاقر بن کی مخصوص و محدود دائرہ میں

دعوت ہو یا تم فائدہ کا عمومی حکم، اُس کی تعبیر ہر حال تبلیغ ہی کے ساتھ ہو سکتی ہے اور انما انت منذر میں رسول اسلام کے فرائض کو صرف تبلیغ میں منحصر کرتے ہوئے انا درسلناک کافۃ للناس بشیرا و نذیرا میں اُن کے دعوت حقانیت کے صرف دو پہلوؤں کو روشن کیا گیا ہو ایک بشارت اور دوسرے انذار یعنی وعدہ جنت اور وعید نارحہ تبلیغ ہی کے دو شعبے ہیں اور ادع الی سبیل ربک بالحکمة والموعظۃ الحسنۃ و جادلہم بالقی ہی حسن کے جامع الفاظ سے تبلیغ کا دستور عمل اور لائحہ کار گزاری پیش کیا گیا جس کے مندرجہ ہدایات کے مطابق تبلیغ کے فرضیہ کو انجام پذیر ہونا چاہیے۔ اور ولکن منکم امۃ یدعون الی الخیر و یأمرن بالمعروف و ینہون عن المنکر کے حکم حکم سے ہمیشہ کے لئے دعوت و تبلیغ کے سلسلہ کے باقی رہنے کی پیش بندی کی گئی جس پر کاربند ہونا ہر زمانہ میں فرض کی حیثیت سے لازم ہوا ان آیات میں غور کرنے سے صاف نتیجہ ظاہر ہوتا ہے کہ اسلام کی نشر و اشاعت کے سلسلہ میں جو خاص طریقہ کار مقرر کیا گیا ہے وہ دعوت و تبلیغ ہی اور اسی کو برابر ہر صورت سے نمایان کیا جانا ضروری سمجھا گیا ہے لیکن نشر و اشاعت کے سلسلہ میں فوج کشی و صف آرائی وہ اسلام کے اصول اساسی میں کسی جگہ نظر نہیں آتی و ادع الی سبیل ربک کے الفاظ میں سب سے پہلے یا بعد و غیر یا بعد

کا تذکرہ ضرور ہوتا۔

بلکہ لا اکراہ فی الدین۔ انکرہ الناس حتیٰ یکی فی امتین
ما انت علیہم بمصیط کے الفاظ میں جبر و قہر کی نفی کی گئی ہے۔ اور
ما علی المرسل الا البلاغ کہ رسول کے فرض کو حصر کے ساتھ تبلیغ
میں معین کیا گیا ہے۔

تاریخ اسلامی کا سرسری نظر سے مطالعہ بھی اس امر کے اندازہ کے لیے
کافی ہوگا کہ رسول اسلام کے طرز عمل میں بھی یہ پہلو بیش از بیش ملحوظ تھا اور
وہ دعوت و تبلیغ کے فرض کو اپنا اولین نقطہ نظر سمجھتے تھے اور وہی
آپ کی صداقت کا اصلی جوہر اور آپ کی کامیابی کا حقیقی رمز تھا۔ مکہ
کی فضا جہاں تین سو ساٹھ بتوں کی ثنا و ستائش کا غلغلہ بلند تھا وہاں
دعوت حقانیت کا ایک حیرت انگیز مجسمہ اپنی خاموش و پر امن تبلیغ میں
مصروف تھا اور دنیا کی باطل طاقتوں کو اپنے روحانی پیغام کے بے ثمر
نعموں سے متزلزل بنائے ہوئے تھا۔

مہاجرین کی پوری جماعت جس کے کارنامہ عمل سے اسلامی تاریخ
کے درق آج تک لبریز ہیں بلکہ انصار کی بھی جماعت جس کی فداکاری و
جاں نثاری کے پر صداقت عہد و پیمان رسول کی ہجرت کے لیے محرک
ہوئے وہ سب اسی خاموش تبلیغی دور کے نتائج ہیں اور اسلامی

کامیاب یوں اور سرسبز یوں اور اُس کے سُنہری واقعات کا تعلق زیادہ تر اسی جماعت کے ساتھ ہے ورنہ اسلام کے آنحضری زمانہ میں اور اسلامی مجاہدات کے بعد جو مدافیانہ ضروریات سے مجبور ہو کر کیے گئے تھے جتنے لوگ مسلمان ہوئے ہیں اُن میں سے تو بیشتر مؤلفہ القلوب و ادنیٰ درجہ کے اشخاص ہیں جن کا اسلام کے روشن و ذریں خصوصیات میں کوئی ہاتھ نہ ہو اور نہ کوئی تعلق۔ اس سے یہ نتیجہ زیادہ واضح ہو جاتا ہے کہ اسلام کا حقیقی جوہر نشر و اشاعت دعوت و تبلیغ تھا اور اس کے بہترین نتائج کامیابی صرف اسی کا نتیجہ ہیں اور بس۔

علامہ اُن کا رگزار یوں کے جوہر سالنامہ بذات خود تبلیغ و دعوت کے سلسلہ میں انجام دے رہے تھے حضرت نے تبلیغی کام کو وسیع پیمانہ پر آگے بڑھانے کے لیے تبلیغی وفد بھی روانہ فرمائے ہیں جن میں ملک حبش، فارس، اسکندریہ ایسے دور دراز ممالک بھی شامل ہیں اور یمن کی جانب اپنے ابن عم امیر المؤمنین حضرت علی بن ابی طالبؑ کو یہ حکم روانہ فرمایا کہ لان یمھدی اللہ بک واحد اخیرو ملک من الدنیا وما فیہا ”تمہارے ہاتھ سے ایک شخص کی ہدایت ہو جائے یہ تمہارے لیے تمام دنیا و ما فیہا سے بہتر ہے“

اس وقت بھی کہ جب اسلام کا مجاہدانہ معرکہ شروع ہو چکا ہے سالنامہ

کے طرز عمل سے یہ ہر صاف نمایاں ہے کہ آپ کی اصلی نیت جنگ کرنا اور فتح و ظفر حاصل کرنا نہیں ہی بلکہ آپ حتی الامکان ایسے مواقع بہم پہنچاتے ہیں کہ جنگ کی نوبت نہ آئے۔

حدیبیہ کی صلح میں جو اکثر جنگجو طبائع پر گراں بھی گزری یہ پہلو بہت زیادہ نمایاں ہے۔

اسلام کے احکام شرعی اور فرائض مذہبی میں بھی جہاں تک دیکھا جائے بہت راند تبلیغی مفاد مد نظر رکھا گیا ہے۔

پانچ وقت کا بلند بانگ نعرہ توحید جو اذان کی صورت سے بلند ہوتا ہے وہ اسی تبلیغ کی غرض سے ہے۔ اور نماز جماعت کا حکم اور اس میں زیادہ سے زیادہ تعدادیں شریک ہونے کا اہتمام اور پھر حج میں تمام اطراف عالم کے مسلمانوں کو ایک مقام پر مجتمع ہونے کی دعوت شوکت اسلامی کے مظاہرہ کی نہایت واضح حیثیت رکھتی ہے۔

رسالت کی زندگی کے آخر کا سب سے بڑا عظیم الشان واقعہ وہ بھی حضرت کی تبلیغی زندگی کا انتہائی اہم باب ہے جس کے متعلق خاص طور سے حضرت احادیث کی طرف سے حکم حکم نازل ہوا تھا کہ یا ایہا الرسول بلغ ما انزل الیک من ربک وان لم تفعل فما بلغناک رسالتنا واللہ اعلم من الناس اور اسی فرض تبلیغ کے ادا ہونے کے بعد یہ پیغام پہنچا تھا

کہ الیوم اکملت لکم دینکم و اتممت علیکم نعمتی و رضیت لکم الاسلام دینا اور رسالتاً نے اس تبلیغ کو ہمہ گیر و غیر میرو و بنانے کے لیے اپنے خطبہ حجۃ الوداع میں یہ ارشاد فرمادیا کہ لیلیٰ علی الشاہدین لقا۔ اس وقت موجود رہنے والوں کا فرض ہے کہ وہ اُن تک جو موجود نہیں ہیں اس کی تبلیغ کریں۔

رسول اسلام کے بعد مسلمانوں کے زاویہ نظر میں اختلاف

مذکورہ بالا واقعات اور نیز اسلامی تاریخ کے ہر حصہ سے یہ صاف ظاہر ہے کہ رسالتاً کی زندگی کا حقیقی نصب العین اور نقطہ نظر تبلیغ تھا اور وہی اسلام کی ترقی و اشاعت کا واحد ذریعہ ہی اور اس درمیان میں رسالتاً کا تلوار اٹھانا اور میدان جنگ میں آنا صرف ضمنی حیثیت رکھتا ہے جو موانع کے رفع کرنے اور جارحانہ طاقتوں کے دفع کرنے کے لیے تھا اور اس کو براہ راست اسلام کی تبلیغ و اشاعت میں کوئی دخل نہیں ہے۔

لیکن انسانی افراد کا بیشتر حصہ اپنی اُفتاد طبع کی بنا پر تنگی نظر اور ظاہر میں ہوتا ہے وہ اپنے پست خیالی اور مادہ کے قیود میں گرفتاری کی وجہ سے ہر بات کے وجہ و سبب کو مادیات میں تلاش کرتا ہے اور ایک

بات کو نکال کر اُسی کو واحد سبب قرار دے لیتا ہے اور اس لیے اسلام کی نشر و اشاعت کو جو تمام سرور و حافی تعلیم و تلقین اور دعوت و تبلیغ پر مبنی تھی مادی طاقت و قوت کا نتیجہ خیال کر کے بہت سے اُس کے مخالفین یہ کہنے لگے کہ اسلام تلوار سے پھیلا ہے اور اُس کی ترقی و اشاعت صرف جنگ و خونریزی کا نتیجہ ہے۔

ہیں ان سے شکایت ہی اور بجا شکایت ہی اور حقیقت یہ ہے کہ غول نے جذبہ عداوت اور تعصب اور شوق اعتراض و مکتہ چینی کی بنا پر اسلامی تاریخ کے واقعات کو الفسان اور صبر و سکون کے ساتھ پڑھا ہی نہیں ہے لیکن اس کو کیا کیا جائے اور اُس وقت ہمارے حیرت اور افسوس کی انتہا نہیں رہتی جب ہم دیکھتے ہیں کہ خود مسلمانوں نے رسالتِ نبیؐ کی کامیابی اور اسلام کی حیرت انگیز سرعت کے ساتھ ترقی و اشاعت کے حقیقی فلسفہ پر غور نہیں کیا اور وہ اُس میں صحیح نقطہ پر نہ پہنچ سکے۔

رسالتِ نبیؐ کے بعد مسلمانوں میں جو افتراق پیدا ہوا اور وہ اہمیت و اکثریت و دھرم میں منقسم ہو گئے اس میں اکثر یہی سمجھا کہ رسولؐ کی کامیابی کا حقیقی راز صرف تلوار میں مضمون تھا اور حب ہی انھوں نے بڑی کشادہ حوصلگی کے ساتھ تلوار کھینچ لی۔ اور بے دھرمک و دوسروں کے مقابلہ پر اُس کا استعمال شروع کر دیا اور اُس پاس کے مالک پر فوج کشی

اور حملہ آوری میں پوری طاقت صرف کر دی اور اس طرح دنیا کے اُن اہل
کو خاک میں ملا کر اسلام کو جو مسلم یعنی صلح پسندی سے مشفق ہی امن و امان کا
دشمن ثابت کیا حقیقت یہ ہے کہ اغیار کا یہ الزام کہ اسلام تلوار سے پھیلا
اس کی ذمہ داری بہت کچھ ان ہی اہل اسلام کے سر ہے، جنہوں نے غلطی طور
پر اسلامی مفاد اور رسالتِ نبیؐ کے نصب العین اور نقطہ نظر کی غلط ترجمانی
کی اور یہ ثابت کیا کہ اسلام کی ترقی و اشاعت تلوار کھینچنے پر موقوف ہے
ایک طرف تو تیغ آزمائی و صف آرائی میں یہ انہماک اور دوسری طرف
اسلام کے حقیقی مفاد یعنی علمی تحقیقات اور مذہب کی حقیقی تبلیغ و تعلیم کو
اس طرح پامال کر دیا کہ وہ فنا کے قریب پہنچ جائے وہ دور کس حد تک
روشن کئے جانے کے قابل ہی جس میں معارف و حقائق کا پرچا نہ رہے
فلسفہ الہیات اور علم کلام کے مسائل گوشہ گم نامی میں پڑ جائیں یقیناً ہلیف
کا دروازہ بند ہو اور روایت احادیث پر سخت پابندیاں عائد ہوں کہ علیہ
کی چھان بین اور جستجو نہ کجا۔ علمی تحقیقات کے راستے میں روڑے اکائے جاں
علمی دنیا میں یہ امر کیا اچھی نظر سے دیکھا جاسکتا ہے کہ اس عصر میں
اگر کسی شخص کے دل میں کوئی شبہ پیدا ہو اور وہ کسی مذہبی مسئلہ کے
متعلق تحقیقات کرنا چاہتا ہو تو عوض اس کے کہ اس کے شبہ کو حل کیا
جائے اور اُس کی تسکین کی کوشش کی جائے اُس کو تازیانہ سے تنبیہ کی

جاتی تھی اور اکثر ضرب شدیدی تک نوبت پہنچا دی جاتی تھی۔
 ملاحظہ ہو امام غزالی کی کتاب احیاء العلوم وہ تحریر فرماتے ہیں
 سیدنا عمر سعد باب الکلام و الحمد و ضروب صبیغاً بالدرۃ
 لما ورد علیہ سق الا فی تعارض آیتین من کتاب اللہ تعالیٰ و
 ہجرۃ و امر الناس بحجرۃ سیدنا عمر نے علم کلام اور مذہبی بحث کے دروازہ
 کو بند کر دیا اور انھوں نے ایک شخص کو جس کا نام صبیغ تھا درہ سے مارا جب
 اُس نے آپ قرآن مجید کی دو آیتوں کے باہمی اختلاف کے متعلق سوال کیا
 اور اُس کو جلا وطن کر دیا۔ اور تمام لوگوں کو حکم دیا کہ وہ اُس سے قطع تعلق کر دیں
 شارح قاموس سید مرتضیٰ زبیدی اپنی کتاب اتحاف السادة المتقین
 فی شرح احیاء علوم الدین مطبوعہ مصر (جلد ۱ ص ۱۸۹) میں مذکورہ بالا عبارت
 کے تحت میں لکھتے ہیں۔

وَأُتِیَتْ بِمِخْطَرِ الْحَافِظِ الذَّهَبِيِّ فِي كِتَابٍ لَهُ سَمَاءٌ لَا نَعْمَ اسْمُهُ فِي
 سِيَرَةِ عُمَرَ ابْنِ عَبْدِ شَمْسٍ ابْنِ اِبْرَاهِيمَ حَدَّثَنَا ابْنُ الْجَعْدِ عَنْ
 عَبْدِ الرَّحْمَنِ بْنِ يَزِيدَ بْنِ خَصِيفَةَ عَنِ السَّائِبِ بْنِ يَزِيدَ قَالَ
 اتَى رَجُلٌ عُمَرَ فَقَالَ يَا امِيرَ الْمُؤْمِنِينَ اَنَا لَقِينَا رَجُلًا يُسَالُّ عَنْ تَاوِيلِ
 الْقُرْآنِ فَقَالَ اللَّهُمَّ امْكُنْ مِنْهُ فَبَيْنَا عُمَرُ جَالِسٌ ذُجَاعَةٌ عَلَيْهِ عِمَامَةٌ
 وَثِيَابٌ فَقَالَ يَا امِيرَ الْمُؤْمِنِينَ وَالذَّارِبَاتُ ذُرُوفًا فَاِمَحْمَلَاتُ قُرْآنٍ

قال عمر انت هو خقام الیہ و سوعن ذراعیمہ فلم یزل یجلدہ
حتی سقطت عما منہ فقال والذی نفس عمر مید لہ و جدتک
محلہ قال ضربت بہ راسک البسۃ یتابہ و حملی لہ علی قتلی اخرجہ
حتی تقد مواہی بلادہ ثم لیقم خطیباً فلیقل ان صبیفا ابتغی العلم
فاخطاہ فلم یزل و ضیعانی قی مدہ حتی هلك و کان سید قومہ

» حافظ ذہبی کے ہاتھ کی لکھی ہوئی تصنیف "نعم الاسمر فی سیرۃ عمر" میں
مسل سند کے ساتھ تحریر ہے کہ ایک شخص نے حضرت عمر کی خدمت میں اگر بیان
کیا کہ ایک شخص ہے جو تاویل قرآن کے متعلق کوئی سوال پیش کرتا ہو، یہ سنکر
حضرت عمر نے کہا خدا کرے وہ میرے ہاتھ آ جائے اتنی دیر میں وہ شخص آ گیا
اُس کے سر پر عمامہ تھا اور جسم میں اچھا خاصہ لباس تھا اُس نے کہا یا امیر المؤمنین
یہ آیت ملاحظہ ہو الذاریات درود افاحاملات وقوا

حضرت عمر "اچھا تو ہی وہ ہے" بس یہ کہہ کھڑے ہو گئے اور استینین
چڑھاکے کھڑے مارنا شروع کر دیئے اتنے کوڑے لگائے کہ اُس کا عمامہ
گر گیا اور کہا کہ قسم اُس کی جس کے ہاتھ میں عمر کی جان ہو اگر میں تیرا سر نہ ا
ہو اپاتا تو تیرے سر پر بھی کوڑے لگاتا

اچھا اب اس کو اس کے کپڑے پہناؤ اور اس کو ایک اونٹ پر سوار کر کے
یہاں سے نکال باہر کرو اور جب یہ اپنے شہر پہنچے تو وہاں کھڑے ہو کر

عام اعلان کرے کہ صبیغ نے معلومات حاصل کرنا چاہے تھے لیکن غلط راستہ اختیار کیا۔

بس وہ دن تھا کہ اس کے بعد سے صبیغ اپنی قوم میں ذلیل ہو گیا حالانکہ وہ اپنی قوم میں سردار کی حیثیت رکھتا تھا۔
دوسری روایت میں ہے کہ حضرت عمر نے اہل بصرہ کو لکھ دیا اس کے ساتھ نشست برخاست نہ کرنا۔

ابو عثمان مہدی کا بیان ہے کہ کان لوانا نا ونحن مائتہ تفرقنا عنہ
”جب وہ آجاتا تھا تو سو آدمی بھی ایک جگہ بیٹھے ہوتے تو وہ سب فوراً متفرق ہو جاتے تھے“

سلیمان بن یسار کا بیان ہے کہ ابن صبیغ بن عسل قدم المدینۃ
فجعل یسأل عن المتشابہ فی عمرہ اعدلہ عراجین النخل
فلما حضر قال لہ من انت قال عبد اللہ صبیغ قال وانا عبد اللہ
عمر شہقام فغضب راسہ لہرجون فتجھ ثم تابع ضیہ حتی سال
الدم علی وجہہ فقال حسبک یا امیر المؤمنین قد والله ذہب
ماکت جدنی وامی۔

صبیغ بن عسل ایک شخص تھا وہ مدینہ آیا اور بعض متشابہ آیتوں کے متعلق دریافت کرنے لگا۔ حضرت عمر نے اس کو بلوایا اور پہلے سے

بہت شاخیں درخت خرما کی اپنے پاس رکھوالیں جب وہ آیا تو حضرت عمرؓ نے پوچھا تو کون ہی اُس نے کہا کہ خدا کا بندہ صبیحہ عمرؓ نے کہا اور میں ہوں خدا کا بندہ عمرؓ۔ یہ کہہ اٹھے اور ایک شلخ خرما کی لیکر اُس کے سر پر ماری جس سے اُس کے زخم آگیا پھر یہ اُس کو مارتے رہے یہاں تک کہ انہوں بہہ کر اُس کے چہرے پر آیا۔ اُس نے کہا بس بس یا امیر المؤمنین کافی ہے۔ اب وہ خیال میرے دماغ سے نکل گیا جو گروش کر رہا تھا۔

یہ الفاظ بہت معنی خیز ہیں، جبر و تشدد اور سختی و تعزیر اگر کسی علمی اعتراض اور دوسرے دماغی کے لیے تسکین کا ذریعہ بن سکتی ہے تو بیشک حضرت عمرؓ کی یہ کاوش نتیجہ خیز ہو سکتی ہے ورنہ نہیں۔

ابن سیرین کہتے ہیں کتب عمرانی ابی موسیٰ ان لا یجالس صبیحہ وان یحرم عطاء کا رد دفعہ۔

حضرت عمرؓ نے ابو موسیٰ اشعریؓ کو جو بصرہ کے حاکم تھے لکھا کہ صبیحہ کے پاس کوئی بیٹھے اٹھے نہیں اور بیت المال سے جو اس کا مقررہ ماہوار وظیفہ ہے وہ بند کر دیا جائے۔

مسیب کی روایت ہے کہ انہ حلف لا بی موسیٰ الا بیاں المغلظہ ما یجحد فی نفسه مما کان شیئاً فکنت فی ذلک الی عمر فاجابہ اظنہ محل صدق فخلی بینه و بین الناس۔

صبیح مذکور نے ابو موسیٰ سے بڑی سخت قسمیں کھا کر بیان کیا کہ اب بالکل وہ سابقہ خیالات اُس کے دل میں نہیں ہیں ابو موسیٰ نے اسے حضرت عمر کو لکھا، اُنھوں نے فرمایا کہ میرا خیال یہ ہی کہ وہ سچ کہتا ہے اس کے بعد سے لوگوں کو اُس سے ملنے جلنے کی ممانعت نہیں رہی۔

حقیقت یہ ہے کہ کسی مذہبی سوال پر سختی و تشدد کی طرح مناسب نہیں سمجھا جاسکتا۔ اس سختی و تشدد کے بعد معترض کا یہ کہدینا کہ اُس کی شکین ہو گئی اُس کے تکین قلب کی دلیل نہیں ہے بلکہ اس قسم کے طرز عمل سے عام افراد کو یہ خیال قائم کر لینے کا موقع مل سکتا ہے کہ سوال لا جواب تھا اور سوائے مظاہرہ جبر و تشدد کے اس کا کوئی حل موجود نہ تھا۔



اس دور میں تصنیف اور تالیف اور کتابت علوم و معارف کا کام بھی مجتہد ترین شعبہ ہی ایک مخصوص نظریہ کے ماتحت صرف نظر انداز نہیں بلکہ ممنوع قرار پا گیا تھا اور مسلمانوں کو علمی و مذہبی آثار کے قلمبند کرنے سے منع کیا جاتا تھا وہی مخصوص نظریہ جس کی بنا پر حضرت رسول اکرم صلی اللہ علیہ وآلہ وسلم کی کتابت قرطاس کو بلا ضرورت سمجھا تھا اسی کی بنا پر اب عام ارباب قلم کو کتابت احادیث سے منع کیا جاتا تھا اور فرمایا جاتا تھا کہ لا کتاب مع کتاب اللہ "خدا کی کتاب کی موجودگی میں اب کسی کتاب کی ضرورت نہیں ہے"۔

امام مسلم نے بھی اپنی کتاب صحیح کے شروع میں دبی زبان سے اس حقیقت کا اعتراف کیا ہے اور لکھا ہے اختلافی کثابۃ احدث فکر ہما طائفۃ منہم عمر بن الخطاب -

» احادیث کے قلمبند کرنے کے بارے میں اختلاف ہوا ہے اور ایک جماعت نے اس کو ناپسند کیا ہے جن میں سے حضرت عمر ہیں «

عزیز کی روایت ہے کہ حضرت عمر نے احکام حلال و حرام کے قلمبند کرنے کا ارادہ کیا تھا مگر بعد میں آپ کی رائے میں تبدیلی ہوئی۔ آپ نے اعلان فرمایا کہ۔

انی کنت ارمید ان اکتب السنن دانی ذکر ت قی ما کان اقبلکم کتبا فاکبنا علیہا و ترکوا کتبا اللہ دانی و اللہ لا اشوب کتبا اللہ شیئی ابد

» میرا ارادہ ہوا تھا کہ احادیث کے قلمبند کرنے کا انتظام کروں لیکن مجھے خیال آیا کہ بہت سے لوگ سابقہ امم و اقوام میں انھوں نے کتابیں تصنیف کیں تو ان ہی کتابوں کے ہرے اور کتاب خدا کو ترک کر دیا میں خدا کی قسم کہ خدا کے ساتھ کسی چیز کی آمیزش نہیں ہونے دوں گا «

دوسرے لوگوں میں بھی بعض افراد نے اس خیال میں آپ کے ساتھ اتفاق کیا ابن سیرین کہتے تھے انما ضلت بنو اسرائیل بکتاب و ثقیل ہاعن ابائهم بنی اسرائیل جو گمراہ ہوئے وہ ان ہی کتابوں سے جو باپ و داد سے انھیں پہنچی تھیں «

نہری کا قول ہی کتنا کفر کتنا جاحل علم ” ہم لوگ علمی مطالب کے قیہ تحریک
 میں لانے والوں کو ہمیشہ بری نظر سے دیکھتے رہے۔“
 یہ تو علمی و تبلیغی شعبوں کی خانہ دیرانی تھی لیکن اس کے برخلاف فوج کشی
 صف آرائی میں انہماک اس پاس کے ممالک سے جارحانہ حملوں کا جوش -
 اسلامی مملکت کی توسیع کا خیال اور فتح و ظفر کا خروش جس کی بنا پر اس نے
 کو نشر و اشاعت اسلام کا سب سے زائد زرین دور کہا جاتا ہے وہ اعلیٰ پایہ
 پر جاری تھا۔

اس سے صاف ظاہر ہے کہ اس وقت کے ذمہ دار افراد نے نشر اسلام کے
 رمز کو علوم و معارف کی وسعت، حقائق مذہب کی تفسیر، اخلاق جمیلہ کی تلقین
 اور سیرت نبویؐ کی عملی حیثیت سے تبلیغ میں ضمن نہ سمجھا تھا بلکہ تلوار اور شمشیر میں
 لیکن وہ جماعت کہ جو اقلیت میں تھی اور شروع میں اتنا کم کہ شمار میں
 آنے کے قابل نہ تھی اس نے نشر و اشاعت حق کے اصلی رمز کو سمجھ لیا تھا اور
 اس جوہر کی حفاظت میں اس نے پوری کوشش صرف کی اور اس نقطہ نظر کی
 تبلیغ میں جسے وہ سچائی کے ساتھ حقیقی اسلام کی حفاظت کا ذریعہ سمجھتی
 تھی پُر امن تبلیغ و تلقین کے سلسلہ کو اختیار کیا اور ملک کی پُر امن فضا کو
 مکرر کیے بغیر وہ اشاعت حق کے فرض کو انجام دیتی رہی۔
 یہ جماعت شیعی جماعت ہے جس کی ابتدا ان نشو و نما، ترقی و وسعت

سب تبلیغ و تعلیم کے ذریعہ سے ہوئی اور اُس نے اس فرض کو پوری جانفشانی
تندہی کے ساتھ انجام دیا۔

مذہبِ مجہ کی سب سے پہلی تبلیغ | یہ امتِ تاریخِ حیثیت سے یاد رکھنے
کے قابل ہے کہ حضرت رسول اکرم

صلی اللہ علیہ وسلم کے انتقال کے بعد سب پہلی جماعت جس نے اکثریت
اور دبیرہ حکومت کے خلاف تبلیغ حق کی آواز بلند کی ہے وہ صحابہ کرام
میں سے بارہ آدمیوں کی جماعت تھی۔ خالد بن سعید بن العاص۔ ابی بن کعب
ابو ذر غفاری مقداد بن اسود کندی۔ عباہ بن صامت۔ سلمان فارسی
ابو الہثم بن یثمان عمار بن یاسر خزیمہ بن ثابت ذوالشہادتین سہل بن حنیفہ
ابو ایوب انصاری۔ جابر بن عبد اللہ۔

یہ لوگ تھے جنہوں نے ابتدائی دور میں مسجدِ نبوی کے اندر نماز جمعہ کے
بعد ہی کھڑے ہو کر باری باری اعلانِ حق کے فرض کو انجام دیا اور انتہائی
جرات کر کے ایمانی قوت اور جوش و خروش کے ساتھ بسیط تقریروں
میں اپنے نقطہ نظر کو واضح کیا۔

علامہ فضل بن شاذان نے جو دوسری صدی ہجری کے محدث
اور مورخ ہیں ان تقریروں کو اپنی کتاب رجال میں مکمل طور سے
درج کیا ہے اور صدوق ابن بابویہ قمی کی کتاب امالی اور طبری

کی کتاب الاحتجاج میں بھی اُن کا تذکرہ ہے۔

یہ مذہبِ شیعہ کی سب سے پہلی تبلیغ تھی جو رسالتِ نبوی صلی اللہ علیہ وآلہ وسلم کی وفات کے بعد اس اعلان کے ساتھ ادا کی گئی اور یہی حضرات وہ تھے جنہوں نے اس مقصد کو پیش نظر رکھ کر انتہائی پُر امن طریقہ سے مذہبِ تشیع کی تبلیغ کا سلسلہ جاری رکھا۔

حضرت ابوذر غفاری رضی اللہ عنہ
سلسلہ تبلیغ میں پہلا دورہ سفر
سب سے پہلے شخص ہیں جنہوں نے

تبلیغ کے دائرہ کو وسیع کیا اور مذہبِ شیعہ کو حجاز کی چوحدری سے باہر دوسرے ملک میں شایع و منتشر کیا۔ اُس وقت جب حضرت عثمان نے اُن کو شام بھیجا دیا ہی اور ملک شام کے پائے تخت ”دمشق“ میں ان کا رہنا حکومت شام کے ملکی مصالح کے خلاف ثابت ہوا تو اُن کو شام کے بیرونی دیہات اور کوہستانی علاقہ کی طرف جس کا نام ”جبل عامل“ ہے روانہ کر دیا گیا یہاں اُنھیں شیعیت کی تبلیغ کا کافی موقع مل گیا اور سب سے پہلے جس قریہ میں اُن کا داخلہ ہوا وہ ”میس“ ہے اور اُنھیں نے پورے طور سے اُن کی دعوت پر لبیک کہی۔ دوسرا قریہ ”صرخند“ ہے جہاں کے رہنے والوں نے تشیع کو قبول کیا اور یہاں حضرت ابوذرؓ کے نام کی ایک مسجد اور زیارت گاہ بطور یادگار اب تک قائم ہے۔ (العرفان ج ۸ ص ۶۴)

ای سلسلہ تبلیغ میں اُن کو وہ سخت تکلیفیں برداشت کرنا پڑیں جن کا آخری
دل سوز نتیجہ ”ربزہ“ کے بے آب و گیاہ چیل میدان غربت میں ایک
حسرت ناک موت کی صورت میں ظاہر ہوا۔

تبلیغ شیعیت کے مختلف دور
بنی امیہ اور بنی عباس کی سلطنت میں
انتشع کا نام بھی لینا جرم سمجھا جاتا تھا
اور کیا مجال تھی کہ کوئی شخص عقیدہ تشیع کا اظہار کر سکے۔

مگر مبارک تھیں وہ ہستیاں جنہوں نے سلطنت و قوت کے تمام جامہ جلال
شوکت و حریت کے باوجود اپنے فریضہ تبلیغ حق میں کچھ تاہی نہیں کی۔
انہوں نے قید و بند کی سختیاں گوارا کیں۔ سولیوں پر جانا اور تلواروں
سے گردنوں کا قلم ہونا منظور کر لیا مگر کھینچی ہوئی تلواروں کی چھاؤں
میں بھی اُن کی زبانیں اعلائے کلمہ حق میں مصروف رہیں۔

اموی سلطنت کے دور میں جہر بن عدی، میثم تمار، رشید
ہجری اور آخر میں سعید بن جبیر تاہمی اور بنی عباس کے
دور میں ابن سکیت نخوی وغیرہ وہ شہدائے راہ حق ہیں
جنہوں نے حق گوئی کے جرم میں پاداشِ قتل کو برداشت کیا۔
بہت سے کارپردازان تبلیغ تھے جنہوں نے تقیہ کے
پردوں میں مختلف لباسوں کے اندر تبلیغ مذہب کا فرض انجام

یہ دونوں میں مختلف لباسوں کے اندر تبلیغ مذہب کا فرض انجام دیا جیسے گیت بن زید اسدی جن کی زلزلہ انگن شاعری ستر ستر تبلیغ مذہب کا پہلوئیے ہوئے تھی اور اسی طرح فرزدق۔ وعلیل سید حمیرہ اور غیرہ۔

امام محمد باقر اور امام جعفر صادق علیہما السلام کے زمانہ میں تقیہ کی پابندیاں بہت کم تھیں اس لیے شیعہ علم کلام نے خوب ترقی کی اور مبلغین کو ایک حد تک آزادی سے دعوت و تبلیغ کا موقع ملا۔ ان میں ہشام بن حکم۔ ہشام بن سالم۔ قیس جسر۔ مومن الطاق وغیرہ بڑے مسکین ہیں جنہوں نے مناظرات و مصنفات کے ذریعے مذہب شیعہ کے چرے خدایات انجام دیے۔

اصحاب ائمہ کا دور ختم ہونے کے بعد علمائے مذہب کا دور شروع ہوتا ہے جس میں تبلیغ مذہب کا دائرہ بہت وسیع ہو چکا تھا۔ ان میں سے سب سے بڑے سرآمد مبلغین اور ان کے علمی و تبلیغی خدمات کا تذکرہ بہت زیادہ بطور تفصیل کا محتاج ہے جس کے لیے اگر زمانہ ہمت دے اور توفیق الہی شامل حال ہو تو ایک متحمل تصنیف درکار ہے اس وقت نہ تو وقت ہے، اور نہ موقع و محل کا اقتضار ان تمام مبلغین کے تذکرہ کی اجازت دے دیتا ہے۔

مملکت ایران میں صفوی سلاطین خدا ان کی روحوں کو اپنی رحمت کاملہ سے سیر و سیراب فرمائے انھوں نے ایران میں اندیشہ کی نشرو اشاعت میں پورے انھار کے ساتھ دگر بزدل شمشیر نہیں اٹھائے کی اور اس میں اتنے کامیاب ہوئے کہ ایران پورا ایک شیعہ ملک کی شکل میں آ گیا۔

ہندوستان میں مذہب شیعہ کی تبلیغ | ہندوستان میں شیعہ مذہب کی تبلیغ کا سہرا تو جہان تک

میں سمجھتا ہوں ایرانیوں کے سر پہ اور ان میں بہت زیادہ سادات کو خصوصیت ہے۔

ہندوستان ہمیشہ سے زرخیز اور مال و دولت کا خزانہ مشہور رہا ہے اس لیے غیر مالک کے لوگ جب پریشانی میں مبتلا ہوتے تو سب سے پہلے اپنے درو کا در مان بھی سمجھتے تھے کہ ہندوستان چلے آئیں۔

یہی سبب ہے کہ ہندوستان میں شریف مسلمانوں کے خاندان بہت کم ایسے ہوں گے جن کا رشتہ ایران و عراق سے جڑا ہوا نہ ہو۔

سلاطین مغلیہ کے دور حکومت میں بڑے بڑے ارکان دولت اور ذمہ دار اجزائے مملکت زیادہ تر ایرانی نژاد اور شیعہ تھے اور ان ہی کے ذریعہ سے علمائے شیعہ کا جو زیادہ تر ایرانی با

عراقی ہمارے تھے سلسلہ آمد و رفت قائم تھا اور اکثر حضرات کو ان میں سے یہاں قیام کا موقع حاصل ہوتا تھا۔

صوفیہ کے لباس نے میرے خیال میں تشیع کی پرورش میں بڑا کام کیا ہے اسی کا نتیجہ ہے کہ اکثر صوفیہ کرام کے خیالات بعض امور میں شیعوں سے ملتے جلتے اور ان کے قریب ہوتے ہیں اور کم از کم ان کو تعصب شیعوں سے اتنا نہیں ہوتا جتنا دوسرے بہت سے افراد کو۔ حیدرآباد میں شیعت کی تبلیغ اسی تصوف کے پرے میں شاہ طاہر رحمۃ اللہ علیہ نے کی جو ایک یادگار کارنامہ ہے۔ اس کے بعد یہ حقیقت ہے، اور تاریخ کے رو سے ناقابل انکار امر کہ اس تمام طویل طویل مدت میں شیعی افراد کتنے ہی برسرِ اقتدار ہوئے اور حکومت کے بڑے بڑے عہدوں پر فائز رہے اور جاہ و منصب حاصل کیے مگر ان کی ترقیاں شخصی افراد کی تھیں اجتماعی و مذہبی حیثیت سے کوئی تبلیغ و اشاعت مذہب کی اس دور میں نظر نہیں آتی۔

اس اعتبار سے اولیت کا شرف صرف ایک مجاہد ملی کو حاصل ہے جو آج سے تقریباً ڈیڑھ سو برس پہلے پیدا ہوا اور جس نے اپنے ثبات و استقلال، دلولہ عمل، خلاص قلب اور جوش مذہبی سے زمین کو آسمان بنا دیا اور ہندوستان بالخصوص صوبہ اودھ کی مذہبی فضا میں وہ تشیع کی روح بھونکی جس کے روز افزوں نتائج آج شیعوں کی ڈھائی کروڑ کے قریب مردم شماری کی صورت میں نظر آ رہے ہیں۔

یہ بزرگ ہمتی مجدد ملت حقہ حضرت غفر اسباب مولانا سید امداد علی
طاب ثراہ کی تھی جنہوں نے عراق و ایران سے تکمیل علوم کر کے ہندوستان
مراجعت کی اور لکھنؤ کو اپنا مرکز بنا کر شیعیت کا عملی حیثیت سے سنگ بنیاد
قائم کیا۔

یہ سکہ حقیقت ہے کہ سب سے پہلی نماز جماعت جو اس ملک میں شیعوں
کی منعقد ہوئی ہے وہ ۲۷ رجب ۱۲۸۶ھ کو محمد بن رضا خان واقع
گول دروازہ لکھنؤ میں تھی جس میں جناب غفر اسباب مقتدا اور بادشاہ
مع ارکان دولت اوعام مومنین شہر مقتدی تھے اس کے قبل کوئی
نماز جماعت شیعوں کی اس ملک میں نہ ہوئی تھی۔

”آئینوں نے“ عماد الاسلام، ”لکھنؤ ملت حقہ کی ناقابل تنزل
بنیاد قائم کی اور“ ذوالفقار، ”صوارم“ ”رحام“ سے جہاد مذہب
میں بیش قیمت کارنامے پیش کیے۔

اُن کا، اولاد اور تلامذہ نے اُن کے قائم کیے ہوئے شجر کو سر بلند
شاداب رکھنے میں پوری کوشش صرف کی اور ملت حقہ کے گراں بہا

۱۔ انیسویں صدی کے سیکڑا نام و نشان بھی اب نہیں ہے۔ کہ توہم الی اور دوسری عمارتوں کی
اس مسجد کی خراب شدہ بنیادوں پر قائم اور تاریخ و تہذیب کیلئے ماتم کا سرمایہ ہے

خدمات انجام دیے جن کے بہترین نمونے جناب سلطان العلماء رضوی صاحب
 طب ثراہ کی ضررت حیدریہ - وطن الرماح وغیرہ - سید العلمائین مکان
 کی حدیقہ سلطانیہ - مولانا مفتی محمد قلی صاحب اعلیٰ اللہ مقامہ کی
 تشہید المطاعین - جناب مفتی میر عباس صاحب اعلیٰ اللہ مقامہ کی انوار کفر
 وجوابہ عنقریب - مولانا سید حامد بن صاحب قیلہ اعلیٰ اللہ مقامہ کی
 استقصار الانہام اور حقائق الانوار کی صورت میں موجود ہیں اور
 جن کے تبلیغی نقوش ملت بیضا کے صفحات پر روشن حروف میں ہمیشہ نمایاں
 رہیں گے۔

زمانہ رنگ بدلتا ہے اور ضروریات زمانہ میں بھی اس کے ساتھ
 انقلاب ہوتا ہے ایک وقت وہ تھا کہ ہندوستانی مسلمان شرفا ر اپنے
 ایرانی نژاد ہونے کا احساس رکھتے تھے اور اس لیے اپنی اصلی زبان
 فارسی رکھنے کو فخر سمجھتے تھے اس زمانہ کے عوام تک فارسی میں خط و کتابت
 کرتے تھے اور فارسی کتابوں کا شوق سے مطالعہ کرتے تھے اس لیے
 اس زمانہ کے ارباب قلم اپنے مصنفات بھی فارسی میں زیادہ تر تحریر
 کرتے تھے۔ لیکن زمانہ نے ورق پلٹا اور دئے فارسی کی جگہ حاصل
 کی اور رفتہ رفتہ فارسی ترک ہونا شروع ہوئی یہاں تک کہ اب
 فارسی مثل عربی کے ایک علمی زبان ہو گئی ہے جس کے جاننے والے

خال خال نظر آتے ہیں اور زیادہ تر عام افراد فارسی کتابوں سے فائدہ نہیں اٹھا سکتے اس لیے ضرورت ہوئی کہ تبلیغی مصنفین اہل ملک کے سامنے خود ان ہی کی مادری زبان اردو میں پیش کیے جائیں۔ گزشتہ دور کے علماء میں جناب تاج العلماء سید علی محمد صاحب قبلہ نے اس ضرورت کا خاص طور سے احساس فرمایا تھا انھوں نے مبسوط و مختصر گرانقدر عربی لقانیف کے علاوہ جن کی فہرست طویل ہے مذہبی حقائق کو اردو کے لباس میں پیش کرنے کی طرف بھی توجہ فرمائی اُن کا ”ترجمہ قرآن“ اپنے رنگ کا نرالا اور واحد ترجمہ ہے جو بہت حد تک اس مقصد کا ترجمان ہے اور اُن کی بعض دوسری کتابیں بھی اس قسم کا ایک مخصوص سرمایہ ہیں۔

مرحوم د. مغفور علامہ حکیم غلام حسین صاحب کنٹوری اعلیٰ انتہی کا بھی ذکر نظر انداز کرنے کے قابل نہیں ہے جنھوں نے اپنی عمر کا بڑا حصہ تبلیغ مذہب میں صرف کیا اور مضامین و مولفات کے ذریعہ سے شکوک و دوہات کا بڑے درجہ تک ہتھیال کیا۔ فخر الحکام مولانا سید علی ظہر صاحب نے ”رسالہ اصلاح“ کا اجرا کیا اور اس طرح نیز مستفیض لقانیف کے ذریعے تبلیغ مذہب کے ہزاروں برس گزرنے پر بھی نہ بھولنے والے

خدمات انجام دیئے اور مولانا محمد ہارون صاحب زنگی پوری
مرحوم نے اپنی عمر کا آخری حصہ تمام تر تصنیف و تالیف میں
صرف کر کے سنجیدہ طبقہ کے لیے انتہائی مفید ذخیرہ معلومات
پیش کیا۔

اس کے بعد درستیہ العظیمین اور امامیہ شش دونوں ادارے
آپ کے سامنے ہیں جو تقریری و تحریری تبلیغ کے مقصد سے قائم ہوئے
اور شروع شروع میں ان کا بڑی گرمجوشی سے استقبال کیا اور
ان کی ضرورت کا احساس و اعتراف کیا مگر اب تک یہ اس ترقی کے
درجے تک نہیں پہنچے ہیں جو اس اہم مقصد کے شایان شان ہے
”وہلکم“



فہرست رسائل امامیہ مشن حبشہ و لکھنؤ

ردیف	نام رسالہ	تیت	تیت	تیت	تیت	تیت
۱	قاتلان حسین کا مذہب	۱۰۴	۱۰۴	۲۳	مذکرہ حفاظ شیعہ حاصل	۱۰۴
۲	تحریف قرآن کی حقیقت	۱۰۴	۱۰۴	۲۴	دوم	۱۰۵
۳	مسلوہ کعبہ	ختم	-	۲۵	مقصود کعبہ	۱۰۵
۴	وجہ وجعت	۱۰۴	۱۰۴	۲۶	مذہب باب و ہمار حصہ دوم	۱۰۶
۵	اصل دین اور قرآن	۱۰۴	۱۰۴	۲۷	مذہب اور اسائن	۱۰۶
۶	اتحاد افریقین حاصل	۱۰۴	۱۰۴	۲۸	مذکرہ کربلا	ختم
۷	حسین احمد اسلام اردو	۱۰۴	۱۰۴	۲۹	کربلا کا ہمایوہ	-
۸	ہندی	۱۰۴	۱۰۴	۳۰	دی ٹریجڈی آف کربلا انگریزی	-
۹	انگریزی	ختم	-	۳۱	اسلام کی حکیمانہ زندگی	۱۰۶
۱۰	منہ احمد اسلام	۱۰۴	۱۰۴	۳۲	دور استبداد	۱۰۷
۱۱	امامت ائمہ اثنا عشر اور قرآن	۱۰۴	۱۰۴	۳۳	حقیقت بداء	۱۰۷
۱۲	تجارت احمد اسلام	ختم	-	۳۴	خلیب آل محمد	۱۰۷
۱۳	اتحاد افریقین حصہ دوم	-	-	۳۵	تدریس حدیث	۱۰۷
۱۴	علی اور کعبہ ختم	-	-	۳۶	مطلوب کعبہ	۱۰۷
۱۵	رجال بخاری حصہ اول	۱۰۴	۱۰۴	۳۷	معاربہ کربلا	۱۰۷
۱۶	مذہب باب ہما حاصل	۱۰۴	۱۰۴	۳۸	اسلام کا پیغام اردو	۱۰۷
۱۷	نوروز احمد خدیو	۱۰۴	۱۰۴	۳۹	دی مسج آف اسلام انگریزی	۱۰۷
۱۸	مجاہدہ کربلا	۱۰۴	۱۰۴	۴۰	اثبات عزاداری	۱۰۷
۱۹	کربلا کا اتم بلیدان ہندی	ختم	-	۴۱	مسئلہ مذک	۱۰۷
۲۰	دی مارڈوم آف حسین انگریزی	۱۰۴	۱۰۴	۴۲	ماہجار کعبہ	۱۰۷
۲۱	اسوہ حسینی	۱۰۴	۱۰۴	۴۳	خلافت و امامت حاصل	۱۰۷
۲۲	جنگ صفین	۱۰۴	۱۰۴	۴۴	دوم	۱۰۷

نمبر	نام رسالہ	قیمت	پوچھ	نمبر	نام رسالہ	قیمت	خرید
۴۵	خلافت و امامت حصہ سوم	۴	۱	۵۷	حسین کا پیام عالم انسانیت نام	۱	۱۰
۴۶	تحقیق اذان	۱	۱	۵۸	اسلامی عقائد	۲	۱۰
۴۷	ذوالحجہ	۱۰	۲	۵۹	آثار باقیہ	۱	۱۰
۴۸	شہدائے کربلا حصہ اول	۲	۱	۶۰	صحیفہ رسداری کی عظمت	۱	۱۰
۴۹	کربلا کا مہاسر ہندی	۲	۲	۶۱	خلافت و امامت حصہ پنجم	۶	۱۰
۵۰	حسین ان کے ملین آف کربلا ہجری	۱	۱	۶۲	خدا کی معرفت	۸	۱۰
۵۱	مشہد اعظم	۱	۱	۶۳	شہدائے کربلا حصہ سوم	۴	۱۰
۵۲	لائقہ وافی الارض	۸	۱	۶۴	خلافت و امامت حصہ ششم	۸	۱۰
۵۳	بیج البلاغہ کا استاد	۴	۱	۶۵	دی لاسٹ مسج آف حسین	۲	۱۰
۵۴	خلافت و امامت حصہ چہارم	۳	۱	۶۶	آئینہ حقیقت مع نقد و تبصرہ	۱	۱۰
۵۵	شہدائے کربلا حصہ دوم	۵	۱	۶۷	شہید کی تازہ زندگی	۱	۱۰
۵۶	ابوالاعزہ کے تقیبات	۲	۱	۶۸	صحیفہ اعمال	۱	۱۰

فہرست امامیہ مشن بک ایجنسی لکھنؤ

۱	الشہید	۱۰	۱	۸	رجال بخاری حصہ دوم	۶	۱۰
۲	کائنات قبل از اسلام	۲	۱	۹	رسول کی بیٹی	۲	۱۰
۳	قاتلان حسین کی عمر فاروقی	۸	۲	۱۰	تاریخ ازدواج	۸	۱۰
۴	حج و معینات	۱	۲	۱۱	الہامی کلمات	۳	۱۰
۵	وحیۃ الاحکام	۲	۱	۱۲	شہید اسلام	۵	۱۰
۶	صحیفہ نقلی	۸	۱	۱۳	ثانی زہرا	۱	۱۰
۷	محلی غمت	۱	۱	۱۴		۱	۱۰

لکھنؤ میں ملنے والی ہر قسم کی کتابیں مشن کے ذریعہ سے مدد مجبوتین پر طلب فرمائیے

ملنے کا پتہ آفریدی سرٹیری امامیہ مشن رجسٹرڈ سٹراس لکھنؤ

پر نٹر سید شوکت حسین پیدل شریہ مصطفیٰ حسن رضوی سرٹیری امامیہ مشن رجسٹرڈ لکھنؤ

